

શહેરની શાળાઓમાં ગુરુપૂર્ણિમાની ભાવપૂર્ણ ઉજવણી



એસવી ઈંગ્લિશ મીડિયમ સ્કૂલ



એમ બી પટેલ ઈંગ્લિશ મીડિયમ સ્કૂલ



એસ કે પટેલ કેજુ ઈંગ્લિશ મીડિયમ સ્કૂલ



નવગુજરાત કોમર્સ કોલેજ



રેડિયન્ટ સ્કૂલ



જે એમ ચૌધરી સાર્વજનિક કન્યા વિદ્યાલય




શ્રીમતી આર એન પટેલ પ્રાઈમરી સ્કૂલ

દેશ અને રાજ્યની માફક ગુરુપૂર્ણિમા પર્વની ઉજવણી ગાંધીનગરમાં પણ ભાવપૂર્ણ રીતે કરવામાં આવી હતી. શાળા-મહાશાળાઓમાં ગુરુવંદનાના કાર્યક્રમો તો યોજાયા જ હતા તો વળી ક્યાંક ગુરુનું મહત્વ દર્શાવતાં વક્તવ્યો ઉપરાંત સાંસ્કૃતિક કાર્યક્રમો પણ વિદ્યાર્થીઓ દ્વારા યોજવામાં આવ્યા હતા. ક્યાંક વિદ્યાર્થીઓ તરફથી શિક્ષકોને ગિફ્ટ મળી હતી તો ક્યાંક ફૂલ પ્રાપ્ત થયાં હતાં. આખીય ઉજવણી વિદ્યાર્થીઓ દ્વારા એટલી ભાવપૂર્ણતાથી કરવામાં આવી હતી કે ગુરુઓની આંખો આ ભાવથી ભીંજાઈ ઊઠી હતી.

ડાયરેક્ટર
સે
સારું મન અને સારો સ્વભાવ બંને જરૂરી છે સારા મનથી સારા સંબંધો બનશે અને સારા સ્વભાવથી એ સંબંધો ટકી રહેશે

જન્મદિને વધામણી



દેવલબેન જોશી
પૂર્વ પ્રમુખ, લાયબ્રેસ ક્લબ



જય રાકેશભાઈ રાવળ

સે. ૨૨ના ગણેશ મહોત્સવ દરમિયાન બેસ્ટ સિંગર ઓફ ધ સિટી સ્પર્ધા યોજાશે

ગાંધીનગર, તા. ૨૭ શ્રી સાર્વજનિક ગણેશોત્સવ સમિતિ, ગાંધીનગર દ્વારા ઉજવાતો ગણેશ મહોત્સવ જે સાચા શબ્દોમાં લોક ઉત્સવ બનીને પાટનગરના સ્થાપનાકાળથી ઉજવાય છે. તેમાં વિવિધ કાર્યક્રમોના ભાગરૂપે બેસ્ટ સિંગર ઓફ ધ સિટી ગાયન સ્પર્ધાનું આયોજન કરવામાં આવ્યું છે. આ કાર્યક્રમ તા. ૧૩થી ૧૮ સપ્ટેમ્બર દરમિયાન સેક્ટર-૨૨ના રંગમંચ ઉપર યોજવામાં આવશે. આ સ્પર્ધા ટીનેજર્સ (૧૨થી ૧૮), જુનિયર્સ (૧૮થી ૨૫), સિનિયર્સ (૨૫થી ૪૫) અને એલ્ડર (૪૫થી ઉપર) એમ ૪ વિભાગમાં યોજવામાં આવશે.

સ્વામી યોગાનંદ વિદ્યાલય ખાતે શાળા પંચાયતની રચના કરાઈ વિદ્યાર્થીઓએ પંચાયતને સમરસ બનાવી

ગાંધીનગર, તા. ૨૭ શ્રી સ્વામી યોગાનંદ શિશુ વિદ્યાલય, જીઈબી કોલોની ખાતે લોકશાહીના પાઠ ભણાવતી શાળા પંચાયતના સભ્યોની વરણી સર્વાનુમતે કરવામાં આવી હતી. રાજ્ય સરકારની સમરસ ગ્રામ પંચાયતની યોજનાને શાળાના વિદ્યાર્થીઓએ અનુમોદન આપી ચૂંટણી કરવાને બદલે સમરસ શાળા પંચાયતની રચના કરી હતી. તરીકે ધોરણ-૧થી ૮માં અનુક્રમે દશ પટેલ-એચર્યા ડાબી, મિતરાજી રાણા-હર્ષના યાવડા, તમના નાથી-વિરેન્દ્ર યાવડા, હર્ષદ સિંધા-સાવરિયા માળી, મહાવીર રાઠોડ-તન્વી પ્રજાપતિ, મિહિર ભારેયા-રિયા પિંજરા, આશિષ ડામોર-માહેનૂર પરમાર, ગુણવંત યાવડા-માનસી પ્રજાપતિની વરણી કરવામાં આવી હતી. આચાર્ય જયંતીભાઈ વી પટેલ અને ગોવિંદભાઈ નસીતે વિદ્યાર્થી પ્રતિનિધિઓને અભિનંદન પાઠવ્યા હતા. સમગ્ર ચૂંટણી કાર્યક્રમનું સંચાલન કુરુજીભાઈ ગોવરિયા અને એ પી પટેલ દ્વારા કરવામાં આવ્યું હતું.

એસ.જી. - એસ.વી. અંગ્રેજી માધ્યમ પ્રાયમરી શાળામાં ફેશન શો યોજાયો



એસ.જી. - એસ.વી. અંગ્રેજી માધ્યમ પ્રાથમિક શાળામાં ફેશન શોનું આયોજન થયું હતું. આ કાર્યક્રમમાં વિદ્યાર્થીઓ ભારત દેશના ૨૮ રાજ્યોના વિવિધ પહેરવેશ પહેરીને આવ્યા હતા. તેમજ દરેક બાળકે અલગ અલગ રાજ્ય વિશે માહિતી પણ આપી હતી. આ પ્રવૃત્તિનો મુખ્ય હેતુ બાળકોને વિવિધ રાજ્યોના પહેરવેશ, ખાનપાન, તહેવારોથી માહિતગાર કરાવવાનો હતો. આ પ્રવૃત્તિમાં બાળકોએ ઉત્સાહથી ભાગ લીધો હતો.

ગોપાલક વિદ્યાસંકુલમાં રસીકરણ કાર્યક્રમ



સેક્ટર-૧૫ ખાતે કાર્યરત ગોપાલક વિદ્યા સંકુલ ખાતે ઓરી-રૂબેલા રસીકરણ કાર્યક્રમનું આયોજન કરવામાં આવ્યું હતું. ૧૫ વર્ષની વય સુધીના સઘળા વિદ્યાર્થીઓને ઓરી-રૂબેલા વિરોધી રસી આપવામાં આવી હતી.

ગુરુપૂર્ણિમા ઉજવણી

ઈન્ફોસિટી જુનિયર સાયન્સ કોલેજ ઈન્ફોસિટી જુનિયર સાયન્સ કોલેજમાં અંગ્રેજી મીડિયમના વિદ્યાર્થીઓ દ્વારા ગુરુપૂર્ણિમાની ગૌરવપૂર્ણ ઉજવણી કરવામાં આવી હતી. પ્રાર્થના બાદ ગુરુવંદનાનો કાર્યક્રમ યોજાયો હતો. શાળા પરિવારના પ્રત્યેક શિક્ષકને તિલક કરી પુષ્પગુચ્છ અર્પણ કરી ચરણસ્પર્શ કરી ગુરુઓનું ભારતીય સંસ્કૃતિ પ્રમાણે બહુમાન કરવામાં આવ્યું હતું. વિદ્યાર્થી ગવ ઠક્કર, આસ્થા, સાક્ષી ગજજર, અને તેજસ્વિની ગામીત દ્વારા ગુરુનું મહત્વ દર્શાવતાં વક્તવ્યો આપવામાં આવ્યાં હતાં. આચાર્ય ડૉ. પ્રદીપ ગળવાણી, ડિરેક્ટર શેલેષ પંડ્યા અને શિક્ષકો દ્વારા વિદ્યાર્થીઓને આશીર્વાચન પાઠવવામાં આવ્યા હતા.

સિદ્ધાર્થ લો કોલેજ ડૉ. બી આર આંબેડકર એજ્યુકેશન સોસાયટી સંચાલિત સિદ્ધાર્થ લો કોલેજ, ગાંધીનગર ખાતે ગુરુપૂર્ણિમા નિમિત્તે ગુરુના સમાજમાં સ્થાન અને મહત્વ અંગે વિદ્યાર્થીઓએ પોતાના વિચારો રજૂ કર્યા હતા.

શ્રીમતી આર સી પટેલ સેકન્ડરી અને હાયર સેકન્ડરી સ્કૂલ સર્વ વિદ્યાલય કેળવણી મંડળ સંચાલિત શ્રીમતી આર સી પટેલ સેકન્ડરી અને હાયર સેકન્ડરી સ્કૂલ ખાતે ગુરુપૂર્ણિમા નિમિત્તે વિદ્યાર્થીઓએ ગુરુના મહત્વ અંગે વક્તવ્યો આપ્યાં હતાં અને શિક્ષકોનું પૂજન પણ કર્યું હતું. કાર્યક્રમના અંતે પ્રવીણભાઈ પટેલે આભાર દર્શન કર્યું હતું.

તક્ષશિલા માધ્યમિક વિદ્યાલય તક્ષશિલા કેળવણી મંડળ, ગાંધીનગર સંચાલિત તક્ષશિલા માધ્યમિક વિદ્યાલય, સેક્ટર-૧૩ ખાતે ગુરુપૂર્ણિમા નિમિત્તે વિદ્યાર્થીઓએ ભજન, ગીત, વક્તવ્યોનો કાર્યક્રમ યોજાયો હતો. મેનેજિંગ ટ્રસ્ટી રાજેશકુમાર એસ દવેએ પ્રસંગને અનુરૂપ વક્તવ્ય આપ્યું હતું. વિદ્યાર્થી ઉચ્ચતિ આર વાઘેલાએ વક્તવ્ય, વિજય ભરવાડે ભજન અને માનવ અગ્રવાલે ગીત રજૂ કર્યું હતું. અન્ય વિદ્યાર્થીઓ નાટક, અંકપાત્રિય અભિનય જેવી સાંસ્કૃતિક કૃતિઓ રજૂ કરી હતી.

શ્રીમતી એમ બી પટેલ ગર્લ્સ સ્કૂલની વિદ્યાર્થીનીઓ સરિતા ઉદ્યાનની મુલાકાતે



સર્વ વિદ્યાલય કેળવણી મંડળ સંચાલિત શ્રીમતી એમ બી પટેલ ગર્લ્સ પ્રાઈમરી સ્કૂલમાં અભ્યાસ કરતી ધોરણ-૨ની ૧૮૦ જેટલી વિદ્યાર્થીનીઓને સરિતા ઉદ્યાનની મુલાકાતે લઈ જવામાં આવી હતી. અહીં વિદ્યાર્થીનીઓએ અવનવી રાઈડરનો આનંદ લીધો હતો અને વનભોજનની મજા માણી હતી. સમગ્ર કાર્યક્રમનું આયોજન ધોરણ-૨ના વર્ગશિક્ષક દ્વારા કરવામાં આવ્યું હતું.



ગાંધીનગર, તા. ૨૭ ઈન્ડિયન રેડક્રોસ સોસાયટી રાજ્ય શાખાના સહયોગથી રેડક્રોસ ગાંધીનગર જિલ્લા શાખા દ્વારા સેક્ટર-૧૬, ૨૮ અને ૩૦ની માધ્યમિક શાળા ખાતે કુલ ૧૬ સ્વયંસેવકોની સહાયથી ડિઝાસ્ટર મેનેજમેન્ટ મોક ડ્રીલ અને જાગૃતિ કાર્યક્રમનું આયોજન કરવામાં આવ્યું હતું. કુલ ૭૮૦ વિદ્યાર્થીઓને આ ઉપક્રમમાં સાંકળી લેવામાં આવ્યા હતા. રેડક્રોસ ગાંધીનગરના ચેરમેન જીલુભા ધાધલ, હિતેષ રાવલ, અર્પિત દવે અને જે એન પરીખ દ્વારા આ કાર્યક્રમનું આયોજન અને સંચાલન કરવામાં આવ્યું હતું.